

Linji gwida għall-prevenzjoni ta' tixrid tal-imxija tal-Covid-19 waqt it-tqarbin u l-qrar tal-morda jew anzjani li jgħixu f'darhom

1. INTRODUZZJONI

- 1.1 L-Arcidjoċesi tara l-importanza li l-persuna titqarben f'dan iż-żmien li l-poplu jiċċelebra t-twelid ta' Ġesù. Biex dan ikun jista' jsejnh filwaqt li titħares is-saħħa ta' dawk li jkunu ser jirċievu l-Ewkaristija, tal-persuna li tkun qed tqarben, u ta' dawk li jkunu jgħixu f'dak il-post, l-Arcidjoċesi ta' Malta qed tippubblika dawn il-miżuri ta' mitigazzjoni.

2. DEFINIZZJONIJIET

- 2.1 Distanza ta' sigurtà (*social distancing*): id-distanza li għandha tinżamm bejn persuna u oħra kif stabbilit mill-awtoritajiet tas-saħħa. Din id-distanza hija ta' żewġ metri. Din ma tgħoddx għall-persuni li jgħixu fl-istess dar.

3. APPLIKABILITÀ

- 3.1 Dawn il-miżuri jidhru fis-sejnh mis-16 ta' Diċembru 2020 u jibqgħu jgħoddu sas-6 ta' Jannar jew sakemm ma jkunx speċifikat mod ieħor mill-Arcidjoċesi ta' Malta.
- 3.2 Biex jitnaqqas aktar ir-riskju ta' kontaminazzjoni, it-tqarbin fid-djar tal-morda u persuni vulnerabbli għandha ssir darba f'dan il-perjodu tal-Milied. Dan ma jgħoddx għall-każijiet ta' periklu ta' mewt imminenti jew każijiet fejn il-persuni qed jiġu mqarbin minn membri tal-familja fl-istess 'bubble'.

4. TQARBIN TAL-MORDA

Il-Preparazzjoni

- 4.1 Qabel ma persuna tmur f'dar biex tqarben, għandu jkun hemm komunikazzjoni mal-persuna li se titqarben jew qrafa tal-persuna biex tara jekk il-persuna tixtieqx li xi hadd jiġi jqarbinha.
- 4.2 F'din il-komunikazzjoni għandu jiġi konfermat li hadd minn dawk li jgħixu fid-dar ma hu pożittiv għall-Covid-19 jew qiegħed f'kwantina mandatorja jew volontarja, jew għandu xi sintomi tal-Covid-19. Il-persuna għandha tinforma lil min se jqarbinha jekk is-sitwazzjoni tinbidel qabel mal-persuna tidhol fid-dar biex tqarben.

- 4.3 Is-saċerdot għandhu japplika s-sanitiżer qabel ipoġġi l-ostji fit-teka. F'każ li l-ostja tkun ser tiġi kkonsagrata, it-teka għandha tibqa' magħluqa l-ħin kollu waqt il-quddiesa. Preferibbilment, l-ostji jiġu kkonsagrati f'teka magħluqa u jibqgħu magħluqa sakemm il-persuna tkun se titqarben.
- 4.4 Preferibbilment, l-ostji għandhom jiġu preparati ħamest ijiem qabel u jibqgħu magħluqin sakemm isir it-tqarbin.
- 4.5 F'każ li dan ma jkunx possibbli, hu ferm importanti li waqt li jkunu qed jiġu preparati l-ostji, il-persuna li tkun qed tippreparahom tkun liebsa maskra u jkun applikat is-sanitiżer eżatt qabel ma tmiss l-ostji.

Kif isir it-tqarbin

- 4.6 Qabel it-tqarbin, jista' jiġi amministrat is-sagrament tal-qrar.
- 4.7 Waqt il-mumentu li jippermettu, għandha tinżamm id-distanza soċjali.
- 4.8 Idealment, min se jqarben ma jiftaħx bibien hu u m'għandux imiss ma' affarijiet fid-dar ta' min se jitqarben.
- 4.9 Min se jqarben m'għandux jieħu affarijiet miegħu ħlief it-teka bl-Ewkaristija u jekk hemm bżonn xi ktejjeb tat-talb. Xejn minn dak li jkollu miegħu min se jqarben m'għandu jmiss ma affarijiet fid-dar ta' min se jitqarben.
- 4.10 Il-persuni fid-dar li jiġu f'kuntatt ma' min se jqarben għandhom ikunu liebsa l-maskra il-ħin kollu. F'każ li l-persuna li se titqarben, minħabba kundizzjonijiet mediċi ma tkunx tista' tilbes il-maskra, tista' toqgħod mingħajrha.
- 4.11 Il-persuna li tkun ser tqarben għandha tkun liebsa l-maskra l-ħin kollu (inkluż is-saċerdot waqt li jkun qed iqarar) u tapplika s-sanitiżer quddiem il-persuna li ser titqarben, qabel tmiss l-ostja.
- 4.12 Safejn hu possibbli, it-tqarbin isir biss fl-idejn mingħajr ma dawn jintmissu. Eċċezzjoni għal din ir-regola ssir biss f'każ li l-persuna fiżikament ma tistax titqarben f'idejha.
- 4.13 Malli l-persuna toħroġ mid-dar, għandha tapplika s-sanitiżer ma' jdejha.
- 4.14 M'għandux isir tqarbin ta' numru ta' nies wara xulxin. Aktar man-numru jiżdied, aktar jiżdiedu r-riskji.

5. IL-GRIZMA TAL-MORDA

- 5.1 F'każ ta' nies li medikament jinsabu f'qagħda kritika, tista' tingħata l-Griżma tal-Morda. Is-saċerdot għandu japplika s-sanitiżer qabel jibda l-ġriżma. Iż-żejt għandu jiġi applikat permezz ta' tajjara li tinħaraq wara l-użu. Din it-tajjara ma tistax tintuża fuq persuni differenti.
- 5.2 M'għandhomx isiru aktar minn griżma waħda wara xulxin, ħlief f'każ ta' periklu imminenti ta' mewt.
- 5.3 F'każ ta' pazjent li hu pożittiv għall-Covid-19, is-saċerdot għandu jkun liebes il-PPE. Filwaqt li jsir dak il hu neċessarju u possibbli mir-rit, is-saċerdot għandu jimxi fuq id-direttivi li jingħata mill-esperti mediċi.

Ver: 20201216